



122nd Avenue Palani: Malu'i, Faingamalie mo e Fononga'anga

Koe Portland Bureau 'o e Transportation (PBOT) 'oku nau fekumi ki he ngaahi founga 'oku malu'i, faingamalie mo e fononga'anga 'i he maile-ono 'o e122nd Avenue he vaha'a SE Foster Road ki he saute mo e NE Marine Drive ki he noate (ofi ki he vaitafe Columbia).

Ko e feitu'u fēmou'ekina 'oku ne fehokotaki 'a e ngaahi 'elia mahu'inga ki he 'isite 'o Portland 'o tokoni ai ki he kakai 'oku faka'uli, pasikala, luelue pe 'alu he pasí. Kā neongo ia, kuo 'ilo he Kolō 'a e 122nd Avenue 'oku 'iloa ko ha Feitu'u Fepaki Lahi (High Crash Corridor), ko hono 'uhinga he 'oku lahi ai 'a e ngaahi fepakipaki he hala ko'eni ki he kau fononga'anga kehekehe.

Taminí, 'oku faingata'a mo fakahoha'a 'a e 'ātakai he 122nd Avenue ki he lue, pasikala, kolosi he hala ke ma'u ha pasi, pea 'oku 'ikai lelei 'a e tokoni ki he kakai toko lahi 'oku nau fononga ai. Ko e hala ko'eni 'oku leini-nima fakataha mo e pākingi he ve'e-halá, mo ha hala fasi'i ki he ngaahi pasikalá. 'Oku toe fasi'i mo e saitiuoaaka (sidewalk) pea 'oku 'i ha tu'unga 'oku 'ikai sai. Tanaki atū, 'oku lahi 'a e kolosi 'anga he 122nd Avenue 'oku 'ikai 'a'usia 'a e tu'unga (guideline) fo'ou ki he lahi 'o e ngaahi 'alu'anga 'i he feitu'u ko'eni. 'Oku tomui ai 'a e ngaahi pasi, pea kau ai mo e toloi mo ha taimi ta'epau ki he fononga'angá.

Mei he faha'i ta'u failau ki he fakatōlau 2018, PBOT 'oku nau fiema'u ke nau fanongo meiate koe ki ha founga 'e malu ai, fiemalie pea faingofua ki ho fonongā.

'I he 2015, ne kau fakataha 'a e Koló mo e TriMet ke nau Tokoni Lahi (Frequent Service) ki he pasi leine 73 mo e PBOT te nau langa ha malu'i 'anga 'e \$8 miliona, faingamalie pea ke fakalalakala mo ha fononga'anga 'e langa hokohoko ha ta'u nai 'e nima. Ki muini, ne 'osi hanga he PBOT 'o faka'osi \$4 miliona ki he ngāohi fakalalakala 'a e pasi leine 73 pea mo e TriMet ke fakalahi 'a e ngaahi pasí. 'E toe lahi 'a e ngaahi pasi 'e ha'ū. 'I he PBOT Ngāohi Ho Tau Hala (Fixing Our Streets) polokalama (FOS), ne toe tanaki atu 'o ofi ki he \$2 miliona ne ma'u atu ki he 122nd Avenue ke tokoni ki hono 'ilo'i pea langa 'a e ngaahi me'a-lahi-mahu'inga 'oku fakalalakala ki he 2019-2020. Ka neongo iā, ko e loloa mo e lahi 'o e hala'angá, 'oku toe fiema'u ha pa'anga ki he kaha'u ke faka'osi 'aki 'a e ngaahi taumu'á pea ke lelei, malu pea lahi mo e faingamalie ki he 122nd Avenue.

Ko e Palani Fakalukufuā:

- Ke malu ki he tokotaha kotoa – ke toe lelei ki he kau luelue mo e faingamalie ki he pasikala pea taukapo'i ke lelei 'a e founga fononga 'i he taimi tataup pe ke palanisi 'a e ngaahi fiema'u ki he kau fetuku koloa mo e ngaahi founga fononga'angá.
- 'Ilo'i 'a e ngaahi me'a ke fakalelei'i pea tokoni ke to'o mei he 122nd Avenue, mei he Hala Lahi Fepaki'anga.



'Oku muimui 'a e Kolo 'o Portland ki he kotoa 'o e ta'e-fakafalkehekehe'i, Ngaahi Lao Sivile Totonu (Civil Rights) 'o kau ai 'a e Ngaahi Sivile Totonu Kupu VI mo e ADA Kupu II. Ke kole ha liliu lea, fakatonulea, tokoni, faka-lahi, pe ko ha fakamatata ke tanaki atu, kataki 'o fetu'utaki ki he PBOT he 503-823-5185, pe faka'aonga'i Kolo TTY 503-823-6868, pe ko e Oregon Relay Service: 711

Ko e founga palani ko'eni, fakataha mo e fakamatala 'a e komiuniti, 'e tokoni ia ki he timi 'oku 'i ai 'a e polōseki (project):

- Fa'u ha ngaahi fokotu'u pea palani 'a e ngaahi fakalelei 'e fakahoko ki he kakai 'oku lue, pasikala, 'alu he pasi pea mo kinautolu 'oku faka'uli he hala 122nd Avenue (toe fakakaukau'i mo e ngaahi founga fononga-kehekehe ki he palani fakapa'anga (investment)).
- 'Ilo ki he ngaahi halá (hala-fekolosi'aki) 'oku feliliu'aki ngaahi leini me'a lele, leini pasikala, pákingi-ve'e-hala, saitiuoka mo e ngaahi fekolosi'aki.
- 'Ilo ki he ngaahi fakahokohoko 'o e fe'alu'aki lelei mei he Enhanced Transit Toolbox 'oku ne 'ai 'a e ngaahi pasi ke vave mo falala'anga.
- 'Ilo ki he ngaahi poloseki 'uluaki-hanga mai ke langa 'aki 'a e \$2 milion 'oku lolotonga ma'u 'Ngaahi Ho Tau Hala' pa'anga 'oku tau ma'u ki he 20/20 (mo ha toe pa'anga 'e ma'u ki he kaha'u, kapau 'e 'i ai).
- Fokotu'u ha ngaahi polōseki ki he kaha'u pea kumi ha ngaahi founga ke totongi 'aki ia.

Taimi tepile



- **Me ki Siulai 2018:** Te mau 'alu atu ke talanoa mo koe mo e toenga 'o e komiuniti pea fanongo ki he ngaahi fakakaukau mo tanaki mai ha ngaahi fokotu'u.
- **Siulai ki 'Aokosi 2018:** Temau fakalelei'i 'a e ngaahi fakakaukau pea toe 'eke atu ke 'omai ha ngaahi founga ke toe malu ange ai 'a e fefononga'aki he 122nd Avenue.
- **Fakatōlau 2018:** Te mau 'oatu ha palani fakafuofua ke fai ki ai ha liliu ki he 122nd Avenue.
- **2019-2020:** 'E hanga he PBOT 'o kamata hono tā ha palani mo langa 'a e ngaahi polōseki vave-mai, mo e fakahokohoko mai.

'Oku mahu'inga ho fakamatala!

'Oku mau loto ke fanongo ki ha fakakaukau, fakamatala mo ha ngaahi le'o kehekehe, ko ia ai 'o kataki pe 'o talamai ho fakakaukau!

'Oku mau loto ke fanongo mei ha kakai 'oku nau nofo he 'elia ko ia, pea pehe mo kinautolu 'oku nau ngāue, fai fakatau pea ako he feitu'u ko ia. Te mau to'o 'a e ngaahi fakamatala, fehu'i pea mo e fakakaukau 'o 'ave ki he kau ngāue he PBOT pea mo e TriMet. Te nau ma'u atu ha ngaahi fakakaukau 'oku potupotu tatau pea 'e toe ofi ange ai hono 'ai 'a e 122nd Avenue ko ha feitu'u malu ki he kakai 'oku lue, pasikala, heka pasi pea mo kinautolu 'oku faka'uli.

Ke ke ako 'o toe lahi ange pea vahevahe mo ha ngaahi fakakaukau, 'a'ahi mai he 'initaneti pe fetu'utaki mai:

Ūepisaiti: www.portlandoregon.gov/transportation/122ndAve

April Bertelsen, PBOT Pule Polōseki

Telefoni: 503.823.6177

'Imeili: april.bertelsen@portlandoregon.gov

Cassie Davis, Memipa 'o e Timi Polōseki

Telefoni: 503.727.3922

'Imeili: cassie.davis@hdrinc.com

